

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

शुक्रवार, 30 अगस्त, 2024/8, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 19

उप-मण्डलाधिकारी (नागरिक) कार्यालय करसोग

815 श्री दीप राज (करसोग):

क्या राजस्व मंत्री बतलाने की कृपा करेंगे कि:-

(क) दिनांक 01.01.2023 से 31.07.2024 तक करसोग विधान सभा निर्वाचन क्षेत्र के अन्तर्गत उप-मण्डलाधिकारी (नागरिक) कार्यालय के माध्यम से प्राकृतिक आपदा से प्रभावित कितने परिवारों को राहत राशि प्रदान की गई; ब्यौरा प्रभावितों के नाम व स्थायी पते सहित दें;

(ख) इस कार्यालय में कितने निजी वाहन सेवाएं दे रहे हैं और ये वाहन किस कार्य हेतु उपयोग में लाए जाते हैं तथा ये वाहन किसके हैं; इनके लिए की गई निविदा प्रक्रिया का ब्यौरा दें;

(ग) इस कार्यालय में इस अवधि में भूमि संबंधी कितने मामलों पर सुनवाई हुई; कितने मामले किन कारणों से लंबित हैं;

(घ) इस कार्यालय में विभिन्न श्रेणियों के कितने पद रिक्त हैं; क्या इसमें आउटसोर्स आधार पर भर्तियां की गई हैं; यदि हां, तो किन-किन पदों पर; ब्यौरा दें; और

(ङ) इस कार्यालय के माध्यम से किन-किन योजनाओं के लाभार्थियों को राशि एवं सहायता प्रदान की जा रही है; योजना के नाम सहित लाभार्थियों का ब्यौरा दें?

परियोजनाएं

816 श्री दीप राज (करसोग):

क्या **उद्योग मंत्री** बतलाने की कृपा करेंगे कि सरकार ने प्रदेश में गत डेढ़ वर्ष से दिनांक 31.07.2024 तक ऐसी कितनी परियोजनाएं स्थापित कीं जिनसे प्रदेश की आर्थिकी मजबूत होगी; परियोजनाओं के नाम सहित ब्यौरा दें?

सड़क सुविधा

817 श्री दीप राज(करसोग) :

क्या **लोक निर्माण मंत्री** बतलाने की कृपा करेंगे कि करसोग विधान सभा निर्वाचन क्षेत्र के अन्तर्गत खडानी से धवास व बिंदला से परलोग सड़कों का निर्माण तथा माहोटा तलैहन सड़क की मैटलिंग व टारिंग का कार्य कब तक पूर्ण कर दिया जाएगा?

ऋण

818 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) सरकार द्वारा दिनांक 15 दिसम्बर, 2022 से 31 जुलाई, 2024 तक कितना ऋण कब-कब लिया गया; ब्यौरा दें; और

(ख) क्या गत वित्तीय वर्ष में खर्च नहीं हो पाई धनराशि को वापिस लिया गया है; यदि हां, तो कितनी धनराशि वित्त विभाग द्वारा सभी विभागों से वापिस ली गई; विभागवार ब्यौरा दें?

गोबर खरीद

819 डॉ० जनक राज (भरमौर):

क्या **कृषि मंत्री** बतलाने की कृपा करेंगे कि गत डेढ़ वर्ष से दिनांक 31.07.2024 तक सरकार ने प्रदेश में कितना गोबर खरीदा तथा गोबर खरीदने पर कितनी धनराशि व्यय की गई एवं खरीदने के उपरान्त सरकार उस गोबर का क्या कर रही है; ब्यौरा दें?

सिलाई मशीनें

820 **डॉ० जनक राज (भरमौर):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) अनुवर्ती कार्यक्रम में सिलाई मशीनों की खरीद की निविदा कब हुई; और

(ख) यह सत्य है कि ग्रामीण महिलाओं को इस योजना का लाभ नहीं मिल रहा है; यदि हां, तो इसके समाधान हेतु क्या पग उठाए जा रहे हैं; ब्यौरा दें?

स्टेज कैरिज

821 **डॉ० जनक राज (भरमौर):**

क्या **उप-मुख्य मंत्री** बतलाने की कृपा करेंगे कि:-

(क) यह सत्य है कि सरकार द्वारा अप्रैल, 2022 में स्टेज कैरिज हेतु प्रदेश के बेरोजगार युवकों को परमिट आबंटित किए गए थे; यदि हां, तो इससे कितनी आय हुई तथा शेष बचे आवेदनकर्ताओं को सरकार कब तक परमिट जारी करने का विचार रखती है; ब्यौरा जिलावार दें;

(ख) स्टेज कैरिज 16+2 सीट परमिट जारी करने के लिए एस०टी०ए०/आर०टी०ए० की बैठक कब हुई; ब्यौरा दें; और

(ग) यह सत्य है कि एस०टी०ए०/आर०टी०ए० बैठक नहीं हुई है; यदि हां, तो स्टेज कैरिज की मीटिंग कब होनी प्रस्तावित है; यदि नहीं, तो क्या उन लोगों द्वारा जमा करवाए गए शुल्क को वापिस कर दिया जाएगा; ब्यौरा दें?

Vacancy Position

822 **Sh. Inder Dutt Lakhanpal (Barsar):**

Will the **Education Minister** be pleased to state :-

(a) how many posts of teaching and ministerial staff are lying vacant in sub-cadre area, difficult area and tribal area Govt. schools in the State and since when; details be given District-wise with enrollment of students in these schools; and

(b) what steps have been taken by the Govt. to fill-up these vacant posts?

सरकारी/निजी विद्यालय

823 श्री मलेन्द्र राजन (इन्दौर):

क्या शिक्षा मंत्री बतलाने की कृपा करेंगे कि इन्दौरा विधान सभा निर्वाचन क्षेत्र के अन्तर्गत कितने वरिष्ठ माध्यमिक विद्यालय सरकारी व निजी हैं तथा इन विद्यालयों में कितने-कितने छात्र-छात्राएं शिक्षा ग्रहण कर रहे हैं; ब्यौरा विद्यालयवार दें?

रिक्त पद

824 श्री मलेन्द्र राजन (इन्दौर):

क्या शिक्षा मंत्री बतलाने की कृपा करेंगे कि:-

(क) प्रदेश में वर्तमान में शिक्षा उप-निदेशक, प्रारंभिक, उच्चतर एवं निरीक्षक के कितने पद रिक्त चल रहे हैं; जिलावार ब्यौरा दें;

(ख) सरकार इन रिक्त पदों को कब तक भरने का विचार रखती है;

(ग) प्रदेश की निजी पाठशालाओं के खुलने एवं बंद होने के समय से सम्बन्धित क्या नियम हैं; और

(घ) क्या सरकार इन निजी पाठशालाओं के परीक्षा केन्द्र सरकारी पाठशालाओं में बनाने का विचार रखती है?

बरसात से नुकसान

825 श्री मलेन्द्र राजन (इन्दौर):

क्या लोक निर्माण मंत्री बतलाने की कृपा करेंगे कि इन्दौरा विधान सभा निर्वाचन क्षेत्र के अन्तर्गत गत वर्ष बरसात से सड़कों तथा पुलों का कितना नुकसान हुआ तथा इस हेतु कितनी धनराशि स्वीकृत की गई; क्या यह धनराशि इस नुकसान की भरपाई हेतु पर्याप्त थी; यदि नहीं, तो शेष धनराशि कब तक जारी कर दी जाएगी; ब्यौरा दें?

प्रधानमंत्री ग्राम सड़क योजना

826 श्री बलबीर सिंह वर्मा (चौपाल):

क्या लोक निर्माण मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत प्रधानमंत्री ग्राम सड़क योजना के तहत फेज़-1 में कितनी पक्की हैं व कितनी सड़कें ऐसी हैं जिन पर मैटलिंग नहीं हुई है; प्रति किलोमीटर सड़कवार ब्यौरा दें; और

(ख) सरकार इन सभी सड़कों को पक्का करवाने हेतु धनराशि उपलब्ध करवाने का

विचार रखती है; ब्यौरा दें?

पदपूर्ति

827 श्री बलबीर सिंह वर्मा (चौपाल):

क्या शिक्षा मंत्री बतलाने की कृपा करेंगे कि चौपाल विधान सभा निर्वाचन क्षेत्र के अन्तर्गत राजकीय उच्च, वरिष्ठ माध्यमिक पाठशालाओं तथा महाविद्यालयों में विभिन्न विषयों के अध्यापकों/प्राध्यापकों के कितने पद रिक्त हैं; इनको कब तक भर दिया जाएगा; ब्यौरा संस्थानवार दें?

पदपूर्ति

828 श्री बलबीर सिंह वर्मा(चौपाल) :

क्या शिक्षा मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत प्राथमिक तथा माध्यमिक विद्यालयों में विभिन्न श्रेणियों के कितने पद रिक्त हैं; इनको कब तक भर दिया जाएगा; ब्यौरा विद्यालयवार व श्रेणीवार दें; और

(ख) इस निर्वाचन क्षेत्र के अन्तर्गत कितने प्राथमिक तथा माध्यमिक विद्यालय बन्द किए गए हैं; ब्यौरा विद्यालय के नाम तथा बन्द करने की अधिसूचना सहित दें?

ऑफलाइन / ऑनलाइन निविदाएं

829 श्री इन्द्र सिंह गाँधी (बल्ह):

क्या लोक निर्माण मंत्री बतलाने की कृपा करेंगे कि गत वर्ष से दिनांक 31.07.2024 तक बल्ह विधान सभा निर्वाचन क्षेत्र के अन्तर्गत लोक निर्माण विभाग के मण्डल नेरचौक हेतु कितनी धनराशि स्वीकृत की गई व कितनी व्यय की गई; इस अवधि में कितनी निविदाएं ऑफलाइन व ऑनलाइन आमंत्रित की गई; ब्यौरा कार्यों के नाम, निविदा, ठेकेदार के नाम/पते व धनराशि सहित दें?

ऑफलाइन / ऑनलाइन निविदाएं

830 श्री इन्द्र सिंह गाँधी (बल्ह):

क्या **उप-मुख्य मंत्री** बतलाने की कृपा करेंगे कि गत वर्ष से दिनांक 31.07.2024 तक बल्ह विधान सभा निर्वाचन क्षेत्र के अन्तर्गत जल शक्ति विभाग के मण्डल बग्गी हेतु कितनी धनराशि स्वीकृत की गई व कितनी व्यय की गई; इस अवधि में कितनी निविदाएं ऑफलाइन व ऑनलाइन आमंत्रित की गई; ब्यौरा कार्यों के नाम, निविदा, ठेकेदार के नाम/पते व धनराशि सहित दें?

आवास आबंटन

831 श्री सतपाल सिंह सती (ऊना):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) स्वास्थ्य विभाग के शिमला नगर निगम क्षेत्र में कितने व किस-किस श्रेणी के आवास कहां-कहां उपलब्ध हैं;

(ख) स्वास्थ्य विभाग में सामान्य पूल से कर्मचारियों व अधिकारियों को कहां-कहां आवास आबंटित किए गए हैं; ब्यौरा कर्मचारियों व अधिकारियों के तैनाती स्थानवार व श्रेणीवार दें; और

(ग) सामान्य पूल से इन कर्मचारियों व अधिकारियों को किन नियमों के तहत यह आबंटन किया गया है; नियमों की प्रति सभा पटल पर रखें?

धनराशि का आबंटन

832 श्री पूर्ण चन्द ठाकुर (दरंग) :

क्या **लोक निर्माण मंत्री** बतलाने की कृपा करेंगे कि:-

(क) दिनांक 01 अप्रैल, 2022 से 31 जुलाई, 2024 तक लोक निर्माण विभाग के मण्डल -1 पधर तथा थलौट के अन्तर्गत कितने ठेकेदारों को ऑफलाइन एवं ऑनलाइन माध्यम से कार्य ठेके पर दिए गए; ब्यौरा ठेकेदार के नाम, पते व धनराशि सहित दें;

(ख) ऐसे कितने कार्य हैं जो निर्धारित समयावधि व्यतीत हो जाने पर भी पूर्ण नहीं किए गए हैं; ब्यौरा दें;

(ग) दिनांक 01 मार्च, 2021 से दिनांक 31 जुलाई, 2024 तक दरंग विधान सभा निर्वाचन क्षेत्र के अन्तर्गत लोक निर्माण विभाग के पधर व थलौट मण्डल में कितने निजी ठेकेदारों को जमा निधि व अन्य हैड से कितनी-कितनी धनराशि का भुगतान किया गया; और

(घ) ऐसे कितने ठेकेदार हैं जिन्हें धनराशि जारी नहीं की गई है; ब्यौरा ठेकेदार के नाम, पते तथा धनराशि सहित दें?

मिनी सचिवालय/पंचायतें

833 श्री विपिन सिंह परमार(सुलह) :

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) यह सत्य है कि वर्तमान में प्रदेश के गांवों में पंचायत घरों के स्थान पर मिनी सचिवालय बनाने की योजना है; यदि हां, तो कितनी भूमि पर तथा कितनी धनराशि से ये मिनी सचिवालय बनाए जाएंगे;

(ख) प्रदेश में कौन-कौन सी पंचायतें इस हेतु पात्र होंगी; ब्यौरा जिलावार तथा विधान सभा निर्वाचन क्षेत्रवार दें;

(ग) गत तीन वर्षों में दिनांक 31.07.2024 तक प्रदेश में कितनी नई पंचायतों का गठन किया गया;

(घ) क्या नवनिर्मित पंचायतों के भवन निर्माण हेतु धनराशि आबंटित कर दी गई है; यदि हां, तो कितनी तथा कितने भवन बनकर तैयार हो चुके हैं; और

(ङ) सुलह विधान सभा निर्वाचन क्षेत्र में कितनी नई पंचायतों का गठन किया गया तथा इनके पंचायत भवनों के निर्माण कार्य की अद्यतन स्थिति क्या है; ब्यौरा दें?

शिमला: 171004

यशपाल शर्मा,
सचिव।